

शिक्षकों को बाहर निकाल विद्यालय के गेट में ताला जड़ प्राचार्य पहुँच गए बीईओ कार्यालय

तीन सदस्यीय टीम पहुंची जांच करने, पेड़ के नीचे बैठकर की जांच हुआ खुलासा

अनूपपुर, यशभारत। अनूपपुर जिले के जनपद जैतहरी अंतर्गत संचालित शासकीय हाई स्कूल धिरौल की प्रभारी प्राचार्य अपनी मनमानी करते हुए 27 अप्रैल को 11.40 बजे पहुंची और 1.30 बजे विद्यालय में उपस्थित दो माध्यमिक शिक्षक एवं एक प्राथमिक शिक्षक को अचानक से विद्यालय के बाहर करते हुए स्कूल बंद कर मुख्य द्वार में ताला लगाते हुए भृत्य संतराम बैगा के साथ जैतहरी बीईओ कार्यालय चली गई। जहां तीनों शिक्षक विद्यालय के मुख्य द्वार के बाहर ही खड़े रहें। ग्रामीणों ने बताया कि हाई स्कूल धिरौल का प्रभार मिलने के बाद से प्रभारी प्राचार्य ने पुष्पराजगढ़ विधायक से अच्छी पहचान होने की बात कहते हुए मनमानी में उतारू है।

क्या है मामला

27 अप्रैल को शासकीय हाई स्कूल धिरौल में जहां तीन शिक्षक सहित भृत्य अपने निर्धारित समय पर पहुंचकर विद्यालय के कार्यों को कर रहे थे, जहां विद्यालय के प्रभारी प्राचार्य वा माध्यमिक शिक्षक सुबह 11.40 बजे विद्यालय पहुंची और लगभग 1.30 बजे अचानक से जैतहरी बीईओ कार्यालय में कुछ कार्य होने की बात कहते हुए तीन शिक्षको जिनमें माध्यमिक शिक्षक ज्योति बाला तिवारी, अंजना हकदार एवं प्राथमिक शिक्षक योगेन्द्र सिंह को बाहर करते हुए स्कूल बंद कर मुख्य गेट में ताला लगाते हुए



जांच में पहुँची तीन सदस्यीय टीम

शासकीय हाई स्कूल धिरौल के बंद होने की सूचना पर जनजातीय कार्य विभाग के सहायक संचालक अशोक शर्मा ने जांच के लिए तत्काल ही शासकीय उच्चतर माध्यमिक विद्यालय पटनाकला के प्रभारी प्राचार्य विपिन कुमार किशोर एक्का, शासकीय उ. मा. विद्यालय देवहरा के प्रभारी प्राचार्य नरेन्द्र शेखावत एवं शासकीय उ. मा. विद्यालय पटनाकला के उच्च श्रेणी शिक्षक गुलाब सिंह को जांच के निर्देश दिए गए। जहां जांच टीम 3.30 बजे शासकीय हाई स्कूल

धिरौल पहुंचे। जहां निरीक्षण के दौरान विद्यालय के मेन गेट पर ताला लगा हुआ था तथा स्कूल परिसर के बाहर शिक्षक ज्योति बाला तिवारी, अंजना हलदार एवं योगेन्द्र सिंह सहित ग्रामीण खड़े मिले। इसी दौरान सूचना मिलते ही प्रभारी प्राचार्य संध्या पांडेय ने सूचना लगते हुए भृत्य संतराम को जैतहरी में छोड़कर वापस पहुंच गई। लेकिन जांच टीम ने विद्यालय को खोलने की बात कही तो प्रभारी प्राचार्य संध्या पांडेय ने विद्यालय की दो चांभी जिनमें माध्यमिक शिक्षक सुभाष सिंह परमार के पास होना जो कि अवकाश में थे और दूसरा भृत्य संतराम बैगा के पास होना बताया गया। जिसके बाद जांच टीम ने विद्यालय परिसर के बाहर ग्रामीणों सहित विद्यालय के शिक्षकों का कथन लेते हुए पंचनामा तैयार किया गया।

जांच के बाद खुल गई प्रभारी प्राचार्य की पोल

जांच के दौरान जहां दो माध्यमिक शिक्षक जिनमें सुभाष सिंह परमार एवं सत्येन्द्र सिंह गौतम अनुपस्थित मिले, जिनके संबंध में जांच टीम ने प्रभारी प्राचार्य संध्या पांडेय से जानकारी ली गई। जहां प्रभारी प्राचार्य ने दोनो ही शिक्षकों को अवकाश में होना बताया। जांच के दौरान सुभाष सिंह परमार का अवकाश आवेदन वरिष्ठ कार्यालय को अर्पित पाया गया, लेकिन सत्येन्द्र सिंह गौतम का आवेदन स्कूल के कार्यालय में होना पाया। वहीं शिक्षकों सहित ग्रामीणों ने प्रभारी प्राचार्य धिरौल पर जबरन अपनी मनमानी किए जाने का आरोप वा लिखित शिक्षक सहायक आयुक्त कार्यालय में 27 अप्रैल को दर्ज की जा चुकी थी।

पशु तस्करी बूचड़खाने ले जाते 22 मवेशी से भरा ट्रक बिजली पोल से टकराया, मामला दर्ज



अनूपपुर, यशभारत। अनूपपुर जिले के कोतमा थाना क्षेत्र अंतर्गत पशु तस्करी करते हुए बूचड़खाने ले जाए जा रहे ट्रक वाहन को पुलिस के द्वारा जन्म करते हुए इस मामले में अपराध दर्ज कर मामले की जांच की जा रही है। पशु तस्करी कर ले जाया जा रहे वाहन का पीछा करते हुए पुलिस ने ट्रक वाहन में ले जाये जा रहे वाहन को जब्त करते हुए 22 ना मवेशी 21 पड़े एवं एक भैंस को वस्तुता पूर्वक वाहन में ले जाने के दौरान अभिरक्षा में ले

लिया है। सूचना मिलने पर पुलिस के द्वारा वाहन का पीछा करते हुए पकड़ने का प्रयास किया गया, तभी ट्रक ड्राइवर ग्रामीण रास्ते से भागने का प्रयास करने लगा। भागने के दौरान बैलगाड़ी से टकराकर ट्रक सड़क किनारे लगे बिजली के पोल से जा टकराया। आरोपियों के वस्तुता का अंदाज इसी बात से लगाया जा सकता है कि मुंह बांधकर भूखे प्यासे रखे जानवरों में से एक जानवर को वाहन में ही मौत हो गई। पुलिस ने घेराबंदी कर वाहन

क्रमांक एमपी 09 एचजी 2400 को जब्त कर थाने लाकर आरोपी वाहन चालक एवं मलिक के खिलाफ पशुओं के प्रति करुता अधिनियम की धारा-11 के तहत मामला दर्ज किया गया।

वाहन छोड़ आरोपी हुए फरार

ग्रामीण रास्ते में पुलिस को चकमा देकर जाने के दौरान वाहन दुर्घटनाग्रस्त हो जाने के पश्चात वाहन चालक सहित अन्य लोग मौके से फरार हो गए। पुलिस ने जन्म वाहन को थाने में खड़ा कराया। साथ ही मवेशियों को काजी हाउस के सुपुर्द कर दिया गया है।

विद्युत विभाग ने भी कराया मामला दर्ज

घेराबंदी के दौरान वाहन चालक द्वारा निगवानी, रेस्सा तरफ वाहन को तेज गति से दौड़ाते हुए रास्ते में एक बिजली का पोल एवं एक घर को भी तोड़ दिया गया। बिजली पोल टूटने से रेस्सा गांव में अंधेरा छाया रहा, जिसको लेकर विद्युत विभाग के द्वारा मामले की शिकायत थाने में दर्ज कराए जाने पर धारा-279, 427 का भी अपराध वाहन चालक के खिलाफ दर्ज किया गया है।

पेट्रोल पंप के पासमिला अज्ञात वृद्ध का शव, पुलिस जुटी जांच में

अनूपपुर, यशभारत। अनूपपुर नगर की वार्ड क्रमांक 14 केडिया पेट्रोल पंप से यूनिन बैंक के मध्य एक दुकान के टीन सीट के नीचे फर्स में एक अज्ञात वृद्ध का शव नागरिकों की सूचना पर 100 डायल पुलिस आरक्षक कपिल ने बरामद करते हुए शव वाहन से जिला चिकित्सालय के पी एम वार्ड के शव फ्रीजर में सुरक्षित रखाते हुए अज्ञात वृद्ध की तलाश में जुटी हुई है। अज्ञात वृद्ध की पहचान नहीं हो सकी है अज्ञात वृद्ध सफेद, काली पाट्टीदार फुलशर्ट, काले रंग का फुलपैन्ट पहने हुए हैं उनके पास एक लाल रंग का प्लास्टिक का थैला जिसमें कुछ कपड़े, ब्रश, जीबी एवं बाजार से खरीदा हुआ नमकीन का पैकेट पाया गया है जेब में पहचान का कोई दस्तावेज प्राप्त नहीं हुआ है, यह वृद्ध मृत स्थल के पास देखे जाने की जानकारी आस-पड़ोस के नागरिकों ने बताई है।



1.5 लाख का दो बैगों में भरा 15 किलो गांजा पुलिस ने किया जप्तकर महिला को किया गिरफ्तार

अनूपपुर, यशभारत। कोतवाली थाना क्षेत्र में पुलिस ने बस स्टैंड अनूपपुर से 36 वर्षीय महिला को दो ट्रॉली बैग में भरे 15 किलो से अधिक गांजा अनुमानित कीमत 1.52 लाख रूपए के साथ पकड़ते हुए उसके खिलाफ धारा 8/20 बी के तहत मामला दर्ज कर मामले को विवेचना में लिया है। मुखबिर की सूचना पर कोतवाली पुलिस ने बस स्टैंड अनूपपुर में एक महिला यात्री बिजुरी थाना अंतर्गत छोट बेलिया अपने घर जाने के लिए बस का इंतजार कर रही थी। जिसके पास दो बैग रखे थे पूछताछ करने व बैगों की जांच में

पाया कि गांजा भरा है पुलिस मौके पर दो ट्रॉली बैग में 15 पैकेट गांजा के मिले। कुल वजन 15 किलो 221 किलोग्राम गांजा अनुमानित कीमत 1 लाख 52 हजार 210 रूपए आंकी गई है। जिसे जप्त करते हुए आरोपित महिला को गिरफ्तार करते हुए उसके खिलाफ एनडीपीए एक्ट के तहत कार्यवाही की गई। कार्यवाही में उपनिरीक्षक संजय खलरखो, मंलगा प्रसाद दुबे, सहायक उपनिरीक्षक हरूननिशा, प्रधान आरक्षक महेन्द्र रावैर, रीतेश सिंह, प्रवीण भगत, महिला आरक्षक ऊषा सिंह रही।

लापता अमोलसिंहकंवर पहुंचेगैर, परिजनों में खुशी का माहौल

शहडोल, यशभारत। जिला प्रशासन शहडोल के सतत प्रयास से 10 वर्ष से लापता अमोल सिंह कंवर पिता नंद कुमार कंवर, निवासी गिरुईबंदी, जयसिंहनगर जिला शहडोल को दिल्ली से ढूँढकर घर लाया जा रहा है, जिससे परिजनों में खुशी का माहौल है। श्रम निरीक्षक ने जानकारी दी है कि 25 अप्रैल 2024 को गुडगांव हरियाणा से अज्ञात व्यक्ति नीरज द्वारा कलेक्टर तरुण भटनागर को एक व्यक्ति के संबंध में सूचित किया गया था कि वह अपने निज निवास वापस आने में असमर्थ है। उन्होंने बताया कि कलेक्टर तरुण भटनागर के निर्देशानुसार शिकायतकर्ता से संपर्क करने पर पता चला कि श्रीमक अमोल सिंह कंवर पिता नंद कुमार कंवर, निवासी गिरुईबंदी, जयसिंहनगर जिला शहडोल के निवासी हैं और वे मानसिक रूप से कमजोर होने के कारण पिछले 10 वर्षों से भी अपने घर वापस नहीं आ पा रहे थे। उन्होंने बताया कलेक्टर तरुण भटनागर के निर्देश पर श्रीमक अमोल सिंह कंवर के परिवार से संपर्क होने पर उनके द्वारा तत्काल गुडगांव प्रस्थान किया गया तथा आज श्रीमक अमोल सिंह कंवर को गुडगांव हरियाणा से शहडोल वापस लाया जा रहा है।

भ्रष्टाचार की चरम सीमा लाँघता कोलमी पंचायत, नहीं हो रही कार्यवाही

अनूपपुर, यशभारत। जनपद पंचायत जैतहरी अंतर्गत ग्राम पंचायत कोलमी, आए दिन भ्रष्टाचार की खबरों को लेकर सुर्खियाँ बटोरता रहा है, इस पंचायत में शासन द्वारा ग्राम विकास हेतु लाखों का सालाना बजट स्वीकृत करता रहा है, पर पंचायत कर्मियों के कलेक्टरों के प्रति दरिया दली से ग्राम विकास के नाम की शासकीय राशि ठेकेदारी की भेंट चढ़ती रही है, आप को बता दें की इस पंचायत में, चाहे सी सी रोड, नाली निर्माण, खाना घर, कचरा घर, सोक पिट, ग्रेवल सडक, या हितग्राही मूलक कार्य, खेत तालाब, मेढ बांधान, वृक्षा रोपण, लेवन ग्रास योजना, भवन निर्माण हो व इनके अलावा और भी अन्य कार्य हैं, जिन्हें कमीशन की लालच में ठेकेदारों को सौंप दिया जाता है, जिसका खामियाजा शासन को वा ग्रामीणों को भुगतना



पड़ता है, एक ओर ग्रामीण ऐसे भ्रष्टाचार से परेशान हैं, और दूसरी ओर शासकीय खजाना खाली हो रहा है, मगर विकास के नाम से केवल चंद स्वार्थी तत्वों के बैंक खाते फल फूल रहे हैं, ऐसा नहीं है की जगह ग्रामीणों ने इस तरह के घोटालों का विरोध नहीं किया, कई लोगों ने सी एम हेल्पलाइन व जनसुनवाई के माध्यम से

शिकायतें दर्ज कराई हैं, पर प्रशासन की कुम्भकरणी नींद के आगे शिकायत कर्ता खुद को बेबस महसूस करने लगे हैं, ग्रामीणों से प्राप्त जानकारी के अनुसार पिछले वर्ष, लगभग आठ लाख की लागत वाली गुणवत्ता हीन नाली का निर्माण कराया गया, जिसका निर्माण के दौरान ही भारी विरोध होने लगा, इसकी भी कई शिकायतें की गई,

पर सम्बन्धित विभाग द्वारा कोई भी जांच किये बिना ही बिल जारी कर दिया गया, विभाग की छत्र छाया में पनप रहे भ्रष्ट कर्मियों के होसले और बढ़ते गये और एक के बाद एक अनेकों भ्रष्टाचार को अंजाम देते गये, फिलहाल ऐसा ही एक और मामला प्रकाश में आया है, यह मामला है पिछले वर्ष का, कोलमी माध्यमिक विद्यालय परिसर में वृक्षारोपण के नाम से पंचायत द्वारा फर्जी हाजरी लगाकर 71 हजार रूपए की निकासी कर ली गई और दिखावे के लिये आनन फानन में दो चार पौधे रोपित करा दिये गये, जो की तस्वीर में साफ साफ दिखाई पड़ रहा है की किस तरह से शासकीय योजनाओं को पलीता लगाते हुये, शासकीय राशि का बंदरबाट किया गया है। ग्रामीण जनों ने जिला कलेक्टर से इन समस्त कार्यों की सूक्ष्मता से जाँच की मांग की है।

लोमड़ी के हमले से तीन घायल, जिला चिकित्सालय में किया गया उपचार

अनूपपुर, यशभारत। जिला मुख्यालय से 8 किलोमीटर दूर स्थित ग्राम पंचायत कांसा के कोड़ा गांव में रविवार की सुबह खेत में गेहूँ काट रहे दो युवक एवं एक युवती पर एक मानसिक रूप से विक्षिप्त लोमड़ी ने हमला कर तीनों को लहलुहान कर दिया इसके पहले लोमड़ी ने एक गाय एवं एक बछड़े को भी घायल किया है लोमड़ी के हमला से घायल तीनों को जिला चिकित्सालय अनूपपुर लाकर परिजनों द्वारा उपचार कराया गया इस बीच जानकारी पर वन्यजीव संरक्षण अनूपपुर एवं वन विभाग के कर्मचारी भी जिला चिकित्सालय एवं घटनास्थल पर पहुंचे। घटना के संबंध में मिली जानकारी के अनुसार ग्राम पंचायत कांसा के कोड़ा गांव में रविवार की सुबह एक लोमड़ी गांव के बीजू पटेल की एक गाय एवं एक बछड़ा पर अचानक हमला कर घायल किया जिसे भागए जाने पर कुछ दूर खेत



में गेहूँ काटने का काम कर रहे दुर्गा पिता अमरनाथ विश्वकर्मा 18 वर्ष, सुनील पिता दशरथ विश्वकर्मा 28 वर्ष एवं संजय पिता दशरथ विश्वकर्मा 21 वर्ष पर हमला कर तीनों को लहलुहान कर दिया घटना की जानकारी पर ग्रामीणों, परिजनों द्वारा तीनों घायलों को जिला चिकित्सालय अनूपपुर ला कर उपचार कराया गया उपचार बाद से तीनों खतरे से बाहर होना बताया गया है, घटना के बाद से लोमड़ी जंगल की ओर

भाग कर चली गई है। ग्रामीणों ने बताया कि विगत दो-तीन दिनों से यह जंगली जानवर जो संभवत मानसिक रूप से विक्षिप्त है विचरण कर रही है घटना की जानकारी पर वन्यजीव संरक्षण अनूपपुर शशिधर अग्रवाल, अनूपपुर बीट के वनरक्षक मो. रहीस खान जिला चिकित्सालय पहुंचकर घायलों का उपचार कराने बाद घटना के संबंध में जानकारी लेते हुए स्थल का निरीक्षण किया।

सचिव जिला विधिक सेवा प्राधिकरण की अध्यक्षता मे एक दिवसीय कार्यशाला संपन्न



अनूपपुर, यशभारत। मुख्य न्यायाधिपति सेवा प्राधिकरण, मोनिका आध्या की म.प्र. उच्च न्यायालय, जबलपुर के अध्यक्षता में जिला स्तरीय एक दिवसीय निर्देशानुसार किशोर न्याय बोर्ड (बालकों की कार्यशाला का आयोजन जिला न्यायालय, देखरेख और संरक्षण) अधिनियम, 2015 के अनूपपुर के सभागार में किया गया। जिसमें प्रभावी कियान्वयन हेतु सचिव जिला विधिक

देखरेख और संरक्षण) अधिनियम, 2015 के अंतर्गत महत्वपूर्ण परिभाषा, बच्चों के हितार्थ उपयोग किए जाने वाले सिद्धांत, किशोर न्याय में जिला विधिक सेवा प्राधिकरण की भूमिका, सम्यक्शण ग्रह, शिशु ग्रह के विषय में उपस्थित अधिकृतताण को जानकारीयां प्रदान की। इस दौरान कार्यशाला में मुख्य न्यायिक मजिस्ट्रेट चैनवती ताराम उपस्थित रहें, जिन्होंने किशोर न्याय अधिनियम, 2015 की धारा 15 के तहत प्रभारोधिक अस्सिमेन्ट, सॉसल इन्वेस्टिगेशन रिपोर्ट, किशोर न्याय अधिनियम के तहत विभिन्न प्रकार के अपराध आदि के बारे में जानकारीयां प्रदान की। कार्यक्रम में मंच संचालन का कार्य आयुष सोनी, अस्सिस्टेंट लीगल एड डिफेंस कार्डिसल द्वारा किया गया। इस दौरान जिला विधिक सेवा प्राधिकरण, अनूपपुर के कर्मचारी गण उपस्थित रहें।



फल दुकानों में की गई जांच खराब फलों को किया नष्ट, लिए सैंपल

अनूपपुर, यशभारत। जिला मुख्यालय स्थित फलों के थोक एवं फुटकर विक्रेताओं रामलखन फल भंडार, शिवशक्ति फल भंडार, साईबाबा फ्रुट कंपनी, तुलसी रावैर फल विक्रेता, विनोद चौधरी फल विक्रेता आदि की दुकानों का खाद्य एवं औषधि प्रशासन विभाग द्वारा निरीक्षण किया गया निरीक्षण के दौरान खराब फलों संतरा, अंगूर, सेब, अनार आदि का मौके पर ही विनष्टीकरण कराया गया सड़े-गले फलों का विक्रय न करने की समझाइश दी गई, संतरा, अंगूर, सेब, अनार आदि फलों के सैंपल जाँच हेतु लिए गए हैं जिसकी प्रयोगशाला से जाँच रिपोर्ट प्राप्त होने पर अग्रिम कार्यवाही की जाएगी। निरीक्षण के दौरान खाद्य एवं औषधि प्रशासन के खाद्य सुरक्षा अधिकारी नगर पालिका अनूपपुर के स्वच्छता निरीक्षक टीम में रहे।

खेल मैदान की बाउंड्री वाल तोड़ कर किया अतिक्रमण

अनूपपुर, यशभारत। जनपद पंचायत जैतहरी अंतर्गत ग्राम पंचायत कोलमी में शासन द्वारा शासकीय भूमि पर पंद्रह लाख की लागत से खेल मैदान का निर्माण कराया गया था जिसकी बाउंड्री वाल तोड़ कर गाँव के ही स्वार्थी तत्व द्वारा अतिक्रमण किया जा रहा है, इस अनैतिक अतिक्रमण की जानकारी पंचायत के समस्त पदाधिकारियों को होने के बाद भी इस अवैध कार्य पर कोई भी आवश्यक कार्यवाही ना किये जाने से ग्रामीणजनों व खेल प्रेमी वन युवकों में भारी नाराजगी



देखने को मिली, आप को बता दें की कोलमी पंचायत में लगभग 60 एकड़ शासकीय भूमि है, जो की देख रेख के अभाव में अवैध काबिज होती जा रही है, ग्रामीणों से मिली जानकारी के अनुसार गाँव के कुछ दबंग लोगों द्वारा इस तरह शासकीय भूमि पर अवैध कब्जा किया गया है की आज बेजुबान

जानवरों के स्वतंत्र विचरण के लिये कोई जगह नहीं बची है, आप को बता दें की ऐसे ही अवैध कब्जे के कारण पिछले चार वर्षों से अछूरी पड़ी गी शाला पहुँच गेवल मार्ग आज भी अधर में लटक कर रह गई है, ग्रामीण जनों ने सम्बन्धित विभाग से भू माफियाओं पर कठोर कानूनी कार्यवाही की मांग की है।